




बिहार बिटी चीफ

स्वास्थ्य विभाग में बड़े पैमाने पर तबादला

बिहार के 56 डॉक्टरों की लिस्ट देखिये



पटना, स्वास्थ्य विभाग में बड़े पैमाने पर तबादला हुआ है। बिहार के 56 डॉक्टरों को इधर से उधर किया गया है। पटना के मुख्य चिकित्सा पदाधिकारी डॉ. मिथिलेश्वर को पूर्णिया का क्षेत्रीय उप निदेशक बनाया गया है। वहीं जिला प्रतिरक्षण पदाधिकारी डॉ. एसपी विनायक का तबादला किशनगंज किया गया है। जहां उन्हें जिला यक्ष्मा कार्यालय में

सामान्य चिकित्सा पदाधिकारी बनाया गया है। बिहार राज्य स्वास्थ्य समिति पटना के डॉ. कुमार सौरभ को पटना दंत चिकित्सा महाविद्यालय एवं अस्पताल भेजा गया है। गृह विभाग पटना के सामान्य चिकित्सा पदाधिकारी डॉ. विकास कुमार को पूर्णिया के राजकीय चिकित्सा महाविद्यालय एवं अस्पताल भेजा गया है।

पटना के गुरु गोविंद सिंह अस्पताल के सामान्य चिकित्सा पदाधिकारी डॉ. प्रिती रंजना को नालंदा के भगवान महावीर आयुर्विज्ञान संस्थान पावापुरी भेजा गया है। वहीं राज्य स्वास्थ्य समिति पटना के सामान्य चिकित्सा पदाधिकारी राजेश कुमार को भोजपुर सदर अस्पताल भेजा गया है।

पति-पत्नी का झगड़ा सुलझाने गए पत्रकार की हत्या

पड़ोसी ने सिर पर रॉड से किया वार, वहीं हो गई मौत

पूर्णिया, पूर्णिया में दैनिक हिंदी अखबार के पत्रकार नीलांबर यादव (35) की हत्या कर दी गई। शुक्रवार देर रात वह पड़ोस में रहने वाले पति-पत्नी के बीच लड़ाई-झगड़ा सुलझाने गए थे। अचानक सनकी पति ने उनके सिर पर लोहे की रॉड से वार कर दिया। इसमें उनकी मौत हो गई। घटना के बाद आरोपी और उसका परिवार फरार हो गया। घटना के बाद इलाके में सनसनी मच गई। परिजन आसपास के लोगों की मदद से नीलांबर यादव को अस्पताल लेकर गए लेकिन डॉक्टरों ने मृत घोषित कर दिया। इधर, लोगों का कहना है कि समाजसेवा करने गए पत्रकार की हत्या कर दी गई। बीती रात वह दंपती के बीच हो रहे झगड़े को सुलझाने गए थे लेकिन उनकी हत्या कर दी गई। पुलिस से अपील है कि वह आरोपियों पर कड़ी कार्रवाई करे।

पत्नी बोली- साजिशन हत्या की गई है
इधर, नीलांबर यादव की पत्नी स्वीटी कुमारी ने बताया कि देर रात हमलोग घर में सो रहे थे। इसी बीच पड़ोसी ने साजिश के तहत झगड़ा सुलझाने की बात कह मेरे पति को बुलाकर ले गए। इसके बाद पड़ोसी नीरज यादव, उसका बेटा निशु यादव, चचेरा भाई प्रमोद यादव ने पूरे परिवार ने मिलकर मेरे पति की निर्मम हत्या की है। पुलिस इस मामले को गंभीरता से और मामले में शामिल सभी आरोपियों की जल्द से जल्द गिरफ्तार करे।
भाई ने कहा- घर से बुलाकर ले गए थे
इधर, घटना के बाद मृतक के भाई पीतांबर यादव का कहना है कि शुक्रवार देर रात पड़ोस



में पति और पत्नी के बीच झगड़ा हो रहा था। पति निशु यादव उर्फ निशांत यादव और पत्नी भवानी कुमारी के साथ लड़ाई कर रहा था। कुछ देर बाद निशु यादव के पिता देर रात करीब सवा एक बजे दरवाजे पर आए और भैया नीलांबर को पुकारने लगे। भैया ने दरवाजा खोला। निशु के पिता ने बेटे और बहू के झगड़े को सुलझाने देने की गुहार लगाई। इसके बाद भैया वहां गए। कुछ देर बाद शोर-शराबा सुनकर जब हमलोग वहां पहुंचे तो देखा कि भैया बेसुध होकर जमीन पर गिरे हुए थे। हमलोग उन्हें अस्पताल लेकर गए लेकिन डॉक्टरों ने मृत घोषित कर दिया। इधर, वारदात के बाद आरोपी समेत घर में मौजूद आरोपी के पिता नीरज यादव, पत्नी भवानी कुमारी समेत सभी लोग घर से फरार हो गए। घटना के बाद

परिजनों का रो-रोकर बुरा हाल है। नीलांबर अपने पीछे पत्नी, दो मासूम बच्चे और भाइयों को छोड़ गए।
घर के बाहर उमड़ी लोगों की भीड़
इधर, घटना की सूचना मिलते ही सदर एसडीपीओ दलबल के साथ मौके पर पहुंचे। पुलिस ने इस मामले में छापेमारी करते हुए एक युवक को हिरासत में लिया है। उससे पूछताछ चल रही है। वारदात के बाद से स्थानीय लोगों में आक्रोश है। समाजसेवी, राजनीतिक दल के नेता समेत सैकड़ों लोगों की भीड़ उमड़ पड़ी है। लोगों का कहना है कि नीलांबर के जाने से समाज को अपूरणीय क्षति हुई है। खबरों और अन्य माध्यमों से वह हमेशा लोगों की मदद करते रहते थे। पूर्णिया एसपी से अपील है कि वह आरोपियों पर कड़ी कार्रवाई करें।

दरभंगा, बिहार के दरभंगा जिले में एक दर्दनाक हादसा हुआ है। हादसे का सीसीटीवी फुटेज भी सामने आया है, जो रूह कंपा देने वाला है। ये हादसा जिले के भालपट्टी थाना क्षेत्र के ह॥ 27 दिल्ली रेस्टोरेंट के पास का बताया जा रहा है। सीसीटीवी फुटेज में देखा जा सकता है कि एक ट्रक गलत दिशा से आ रहा होता है। अचानक वह अपनी साइड चेंज करता है। इसी दौरान सामने से आ रही बाइक के पिछले हिस्से में ट्रक ने टक्कर मार दी और फिर ट्रक भी अनियंत्रित होकर पलट गया। इस हादसे में बाइक सवार दो लोगों की मौत हो गई।
CCTV फुटेज आया सामने
सामने आए सीसीटीवी फुटेज में साफ तौर पर देखा जा सकता है कि एक 16 चक्का ट्रक अचानक से अनियंत्रित हो कर अपने वितरित दिशा से आता है और बाइक को टक्कर मारते हुए पलट जाता है। पूरा दृश्य CCTV कैमरो में कैद



हो गया है। वहीं हादसे में बाइक सवार युवक और युवती को आनन- फानन में लेकर अस्पताल जाया गया, जहां डॉक्टरों ने उन्हें मृत घोषित कर दिया। वहीं मृतक युवक की पहचान केवटी थाना क्षेत्र के कोयला स्थान के खीरुआ निवासी राकेश कुमार के रूप में हुई है, जबकि युवती की पहचान नहीं हो सकी है। दोनों शवों को पोस्टमार्टम के लिए छष्ट॥ लाया गया है। गलत दिशा से आकर मारी टक्कर मृतक युवक संजीव कुमार

के परिजन ने बताया कि मृतक का नाम राकेश कुमार है। उन्होंने बताया कि दिल्ली रेस्टोरेंट के पास ये हादसा हुआ। यहां ट्रक ने उनकी बाइक को गलत दिशा से आकर टक्कर मार दी, जिससे ये हादसा हुआ। अस्पताल में भर्ती कराया गया, लेकिन उन्हें मृत घोषित कर दिया गया। उसके साथ की युवती की भी मौत हो गई, जिसकी पहचान नहीं हो सकी है। फिलहाल इस हादसे के बाद मृतक के परिजन काफी दुख में हैं।

फंदे से लटका मिला युवक का शव

लोगों ने कहा- अपराधियों ने मारकर लटका दिया

गया, बिहार के गया जिले में एक युवक फांसी के फंदे से लटका मिला। घटना की सूचना मिलते ही स्थानीय थाना की पुलिस मौके पर पहुंची और एक टूटा हुआ मकान से युवक के शव को अपने कब्जे में लेकर पोस्टमार्टम के लिए भेज दिया। साथ मामले की छानबीन में जुट गई। यह पूरा मामला गया जिले के मगध मेडिकल थाना क्षेत्र के खिरियामा गांव की है। मृत युवक की पहचान खिरियामा गांव के रहने वाले स्व. छोटे लाल सिंह के 28 वर्षीय पुत्र विशाल सिंह के रूप में की गई।
टूटे हुए मकान से हुआ युवक का शव बरामद
मिली जानकारी के मुताबिक शनिवार की सुबह गया जिले के मगध मेडिकल थाना क्षेत्र के खिरियामा गांव में एक टूटे हुए मकान में एक युवक फांसी के फंदे से लटका मिला। घटना की सूचना के बाद गांव में हड़कंप मच गया। स्थानीय लोगों ने तुरंत मगध मेडिकल थाने की पुलिस को सूचना दी। सूचना मिलते ही थाने की पुलिस पहुंची। पुलिस ने घटनास्थल की जांच पड़ताल कर युवक के शव को अपने कब्जे में लेकर पोस्टमार्टम के लिए अनुग्रह नारायण मगध मेडिकल कॉलेज अस्पताल भेज दिया। मृत युवक की पहचान खिरियामा गांव के रहने वाले



स्व. छोटे लाल सिंह के 28 वर्षीय पुत्र विशाल सिंह के रूप में की गई। वहीं घटना की सूचना के बाद मृत युवक के परिवारों का रो-रो कर बुरा हाल है।
स्थानीय लोग जता रहे हत्या का आशंका
वहीं स्थानीय लोगों का कहना है कि युवक की हत्या कर शव को गांव के एक टूटे हुए मकान में फांसी के फंदे से लटका दिया गया है। क्योंकि युवक का पैर जमीन से सटा हुआ है। साथ युवक का हाथ पैट के पैकेट है। अगर कोई आत्महत्या करेगा तो उसका पैर जमीन पर सटा नहीं रहेगा। अपराधियों ने साक्ष्य छुपाने के उद्देश्य से ऐसा किया है। लोगों हत्या की आशंका जता रहे हैं।

परिवारिक कारणों से युवक ने आत्महत्या
इस संबंध में मगध मेडिकल थानाध्यक्ष ने बताया कि खिरियामा गांव के एक टूटे हुए मकान से फंदे से लटका हुआ युवक का शव बरामद किया गया है। युवक की पहचान उक्त गांव के 28 वर्षीय विशाल सिंह के रूप में हुई है। उन्होंने बताया कि आशंका है कि परिवारिक कारणों से युवक ने आत्महत्या की है। प्रथम दृष्ट्या में लगता है कि युवक ने आत्महत्या किया है। लेकिन शव को अपने कब्जे में लेकर छानबीन की जा रही है। हत्या या आत्महत्या दोनों पहलुओं पर पुलिस जांच की जा रही है। शीघ्र ही मामले का खुलासा किया जाएगा।

बर्थडे पर शराब पी रहे लोगों से वसूली करने पहुंचे डीएसपी

पैसे न मिलने पर मारी गोली, एक की मौत, दो जखमी

रोहतास, बिहार के रोहतास में एक डीएसपी ने पैसे नहीं देने पर शराब पी रहे लोगों पर गोलीबारी कर दी। इस घटना में एक व्यक्ति की मौत हो गई। वहीं, दो अन्य लोग जखमी हैं। पीड़ित ने अपनी शिकायत में ट्रैफिक पुलिस के डीएसपी पर गंभीर आरोप लगाए हैं। बिहार में शराबबंदी के बावजूद बड़ी संख्या में लोग शराब का सेवन कर रहे हैं। यहां बड़े पैमाने पर अवैध शराब बनाई जा रही है। पड़ोसी राज्यों से भी शराब की तस्करी की जा रही है। समय-समय पर यहां शराब की तस्करी में पुलिसकर्मियों के शामिल होने की खबरें भी आती रहती हैं। ताजा मामला रोहतास का है। सासाराम जिला मुख्यालय के कररहा मोड़ पर शुक्रवार रात कुछ लोग बर्थडे पार्टी में शराब पी रहे थे। ट्रैफिक पुलिस को इस बारे में जानकारी मिली तो पुलिसकर्मी कानूनी कार्रवाई करने की बजाय वसूली करने पहुंच गए, जिसके बाद विवाद हुआ। मृतक की पहचान शिवसागर थाना क्षेत्र के सेनानी गांव निवासी बादल कुमार (34) के रूप में हुई है। घायल की पहचान अतुल कुमार और विनोद कुमार (35) के रूप में हुई है। पीड़ित ने क्या कहा?
सासाराम नगर थाना में दर्ज शिकायत में राहुल रंजन नाम के पीड़ित ने बताया कि शुक्रवार रात उसके बड़े भाई राणा ओम प्रकाश अपने दोस्तों



के साथ पीर बाबा के पास बर्थडे पार्टी कर रहे थे। पार्टी में खाने के साथ शराब का भी सेवन किया जा रहा था। इस बीच यातायात थाना के डीएसपी मोहम्मद आदिल मौके पर अपने बांडीगार्ड सोनू और तीन चार अन्य लोगों के साथ पहुंच गए। उन्होंने बर्थडे पार्टी को लेकर सवाल करने शुरू कर दिए और विरोध करने पर धमकाने लगे। पार्टी कर रहे लोगों ने डीएसपी का विरोध किया तो उन्होंने अपनी सर्विस रिवॉल्वर से फायरिंग कर दी। उन्होंने कुल छह फायर किए। ओम

प्रकाश के सीने में गोली लगी और उनकी मौके पर ही मौत हो गई। एक व्यक्ति के हाथ और दूसरे के माथे पर गंभीर चोट आई है। इसके बाद डीएसपी ने सभी को झूठे मुकदमे में फंसाने की धमकी दी और निकल गए। पीड़ित ने बताया है कि पार्टी में शराब का सेवन हो रहा था और बिहार में शराबबंदी होने के कारण डीएसपी साहब वसूली करने पहुंचे थे। पैसे न मिलने पर उन्होंने फायरिंग कर दी और एक व्यक्ति की मौत हो गई।